

Í lagi við blankari átekning

Klaus Rasmussen metir ikki, at grannskoðarin noyðist at broyta átekningina, fyri tað um eitt smápartafelag hevur negativan eginpening

ROKNSKAPUR

Jákup Mørk
jakup@sosialurin.fo

Tað eru sjálvandi ikki øll virki, sum hava yvirskot av rakstri sínum, og í fleiri førum er støðan eisini tann, at eginognin er negativ. Tað vil siga, at skyldur felagsins eru størri enn ognirnar.

Fyri smápartafeløg er lógin serliga herd hesum viðvíkjandi. §85 í smápartafelagslógini ásetur, at hevur eitt felag mist helm- ingin av innskotspeningin- um, skal ein eykaaðalfund- ur innan seks mánaðir taka støðu til, hvørt felagið skal halda fram ella avtakast. Um so er, at felagið skal halda fram, skal aðalfund- urin eisini gera greitt, hvussu felagið kann fáa tilfært neyðuga peningin, soleiðis at eginpeningurin kann endurreisast. Antin gjøgnum raksturinn ella við beinleiðis kapitalinnskoti.



Hóast flestir aðrir grannskoðarar gera viðmerkingar, tá smápartafelag hevur negativan eginpening, dugir stjórin hjá Rasmussen & Weihe ikki at síggja, hví hetta altíð er neyðugt. Og hann fær viðhald frá stjóranum á Partafelagsskrásetingini

Going-concern

Grannskoðarin skal sjálv- andi eisini taka støðu til hetta, tá roknskapurin verður gjørdur. Verða krøvini í smápartafelagslógini ikki eftirlíkað, hevur inniheldur átekningin tí vanliga eitt fyrivarni, har staðfest verður, at roknskapurin er settur upp við framhaldandi rakstri fyri eyga, men at tað tó er ivasamt, hvørt hendan fortreytin verður uppfyllt.

Í øðrum førum, har felag antin fær - ella væntar at fáa - treytirnar uppfyltar,

ger grannskoðarin javnan nýtslu av brotinum, sum eitur »supplerandi upplýs- ingar«. Her kann so stað- festast, at roknskapurin er settur upp við framhaldandi rakstri fyri eyga, men at hesin er treytaður av, at felagið fær tilfært neyðuga peningin.

Í ávísu førum kann mannagongdin tó eisini vera tann, at nevndin í árs- frágreiðingini greiðir frá, hvørji fyrivarni gera seg galdandi fyri virki, og kann grannskoðarin tá velja at

lata átekningina vera blanka, ella at vísa til sjálva ársfrágreiðingina í grann- skoðanarátekningini.

Felags fyri hesar manna- gongdir er tó, at tað greitt verður fráboðað móttakar- anum – roknskaparlesaran- um – at felagið ikki lýkur kapitalkrøvini. Eins og frá- boðað verður, hvørt hesi verða uppfyllt eftir roknskaparárslok, ella um virk- semið heldur uppat. Serliga hetta seinasta kann ávirka myndina av roknskapinum, tí skulu aktiv realiserast, er

langt ífrá víst, at hesi hava sama virði, sum tey eru upptikin til í roknskapin- um.

Ikki ólógligt

Tí er niðurstøðan oftast tann, at ein roknskapur, sum hevur eina blanka átekning, og har kapital- viðurskipti ella framtíð fe- lagsins ikki verða umrødd í ársfrágreiðingini, er garanti fyri einum virki, sum figgi- arliga er hampuliga væl fyri.

Men so er tó ikki altíð. Tað finnast nevnlaga eisini dømi, har virki hevur nega- tivan eginpening í fleiri ár, uttan at orð verður grett um hetta í ársfrágreiðing ella grannskoðarátekning.

Felags fyri flestu rokns- kapir, har hetta ger seg galdandi, er, at tað er grannskoðarafelagið, Ras- mussen & Weihe, sum hevur áteknað roknskapir- nar, og sambært Klaus Ras- mussen, lóggildum grann- skoðara, er heldur einki skeivt í hesum.

– Tað er jú ikki forboðið hjá einum felag at hava negativan eginpening. Okk- ara uppgáva er at eftir- kanna, at lógarkrøvini verða yvirhildin. Tað verða tey, um nevnd og leiðsla

hava yvirhildið ásetinginar, sum lóggávan setir á øki- num. Og tí dugi eg ikki at síggja, at nakað fyrivarni skal í átekningina.

– Tí sjálvt um vit ikki skriva tað í átekningini, so dugir roknskaparlesarin væl sjálvur at staðfesta, at eginpeningurin er negativ- ur. Tað, sum vit vátta, er at roknskapurin gevur eina rættvísandi mynd av felag- num. Og tað kann hann jú væl gera, hóast eginpening- urin er negativur. Tá er verri, um talan er eitt virki, sum hóast positivan egin- pening hevur fíggarligar trupulleikar, staðfestir Klaus Rasmussen at enda.

Eingi lógarkrøv

Tað er Partafelagsskráset- ingin, sum er eftirlitsmynd- ugleiki í Føroyum, tá roknskapir verða latnir inn. Tað vil siga, at her verður eftir- kannað, um roknskapirnir uppfylla lógaráttu krøvini.

Teir roknskapir, sum skilað verður til omanfyri, eru eisini allir góðkendir av Skráseting Føroya, og stjórin á skrásetingini, Kristin Balle, sigur eisini, at hetta ikki er ólógligt í sjálvum sær.

– Vit plaga vanliga at hyggja væl eftir, tá egin-

Eik Banki við styrki og royndum

Nýggjur "føroyskur" banki er farin til verka í Danmark, har dentur verður lagdur á somu dygdirnar sum altíð hava verið eyðkenni í Føroya Sparikassa. Í løtuni starvast 31 fólk í hesum nýggja iløgu-bankanum

BANKAVIRKSEMI

Snorri Brend
snorri@sosialurin.fo

Dótturbankin hjá Føroya Sparikassa í Danmark hevur nú fingið nýtt navn. Eftir at hava havt eitt fyribils navn, er nýggja navnið nú avdúkað sum "Eik Bank Danmark".

Her er talan um ein iløgu- banka, har Sparikassin fyrst keypti ein part av parta- brøvunum, men har ein á nýggjárinum yvirtók allan partapeningin.

Arbeitt hevur alla tíðina verið við at útvega bankan- um eitt annað navn enn tað, hann fyribils hevur havt, nevniliga Kaupthing Bank. Nú kunnu so starvsfólk og kundar gera brúk av nýggja Eik Bankanum sum hevur sama búmerki og somu dygdir sum Sparikassin.

Her er talan um ein iløgu- banka, sum fer at leggja dent á m.a. handil við virðisbrøvum og pantibrøv- um, ognarrøkt og vinnu- og verkætlanarfigging.

Iløgubankin hevur í dag 31 starvsfólk, men tey rokna við at brúk verður fyri enn fleiri í komandi

tíðum, so hvørt sum virk- semið fer at vaksa. Onkur føroyingur starvast longu í bankanum, men sum skilst er ætlanin at fleiri skulu setast í starv sum frálíður.

Sjónlig samanrenning

Tað er ikki av tilvild at ein hevur valt júst hetta navnið til nýggja bankan, sum hevur heimstað í Keyp- mannavn.

Hetta nýggja navnið er tikið beinleiðis úr søguni og ikki minst samleikanum hjá Føroya Sparikassa. Og ætlanin er tí eisini, at hesir báðir peningastovnarir skulu knýttast tætt at hvørj- um øðrum.

Navnið "eik" finst jú bæði á føroyskum og norð- urlendskum máli, og knýtir seg haraftrat til eikina, sum



Nýggi bankin – Eik Bank Danmark – hevur sum ein av fáum bankum, beinleiðis atgongd til danska børsin

frammanundan er búmerki hjá Sparikassanum.

– Talan er tí um eina rættliga greiða og sjónliga samanrenning av báðum fyrirkunum.

– Og tað at vit nú fáa EINA fyrirøku hevur havt stóran týðning fyri menn- ingina av fyrirkunum og innanhýsis samstarvinum, sum verður okkara millum, sigur Marner Jacobsen, forstjóri í Sparikassanum.

Leggjast kann aftrat, at Eik Bankin, sum ein av teimum heilt fáum, er limur á Københavns Fondsbørs, sum fer at geva teimum beinleiðis atgongd til danska børsin.

Trúvirði og fruktbari

Umfram samstarvið sum natúrliga verður millum